



خطہ پاکستان میں المہلب کی خطہ پاکستان میں عسکری مہمات کا تاریخی اور عسکری حکمت عملی کے تناظر میں تحقیقی جائزہ

A Historical and Strategic Analysis of al-Muhallab ibn Abi Sufrah's Military Campaigns in the Region of Present-Day Pakistan

Justice Dr. Syed Muhammad Anwer¹

¹ Judge, Federal Shariat Court of Pakistan. Email: syedmanwer@yahoo.com

ABSTRACT

This study presents a historical and strategic analysis of the military campaigns of al-Muhallab ibn Abi Sufrah, a prominent Arab general of the 7th century, with a particular focus on his expeditions in the region of present-day Pakistan. Al-Muhallab, serving under the Rashidun, Umayyad, and Zubayrid caliphates, played a pivotal role in the early Islamic military expansion into South and Central Asia. Notably, in 664 CE, he led incursions into Banna (modern-day Bannu) and al-Ahwar Lahor (Swabi), marking some of the earliest Islamic military engagements in the Indian subcontinent—preceding Muhammad bin Qasim by nearly five decades.

The analysis explores his strategic acumen in counterinsurgency, particularly against the Kharijite Azariqa faction, and his ability to navigate complex tribal politics within the Basran and Khurasani military structures. His campaigns were characterized by both kinetic and non-kinetic strategies, including psychological warfare and tribal diplomacy. Al-Muhallab's military legacy not only contributed to the stabilization of the eastern frontiers of the Umayyad Caliphate but also laid the groundwork for the eventual Islamic penetration into the Indus Valley.

By examining primary historical sources and recent scholarly interpretations, this paper highlights al-Muhallab's underappreciated role as a precursor to Islamic influence in South Asia, offering new insights into the early Islamic military doctrine and its regional implications.

Article Information

Received

June 29, 2025

Revised

Aug 18, 2025

Accepted

Aug 29, 2025

Published

Sep 30, 2025

Keywords:

Muhallab,
Umayyad
expansion,
Bannu and Swabi,
Islamic history,
Islam in Pakistan

Funding

This research received no specific grant from any funding agency in the public, commercial, or not-for-profit sectors.

1- المہلب کا شجرہ نسب نام اور کنیت:

المہلب کا مکمل اور قابل اعتبار تعارف طبقات ابن سعد متوفی 230ھ میں ہمیں کچھ اس طرح ملتا ہے:

مہلب بن ابی صفرة عمیک

"ابو صفرة کا نام ظالم بن سراق ہے اور مہلب کی کنیت ابو سعید ہے۔ آپ نے حضرت عمر رضی اللہ عنہ کو پایا لیکن ان سے کچھ روایت نہیں کرتے اور سمرہ بن جندب وغیرہ سے روایت کرتے ہیں۔ آپ خراسان کے والی تھے اور مرو الرود میں عہد عبد الملک میں سن 83ھ میں فوت ہوئے۔ آپ نے خراسان پر اپنے صاحبزادے یزید بن مہلب کو اپنا نائب بنادیا تھا، پھر حجاج نے یزید کو بحال رکھا۔"¹

اس مختصر تعارف سے المہلب کی ذات سے متعلق کئی اہم باتوں کی وضاحت ہو جاتی ہے۔

اولاً یہ کہ المہلب نسلی طور پر عربی الاصل تھا۔ بعد کے بعض مؤرخین نے اسے فارسی الاصل کہا ہے یا بنانے کی کوشش کی ہے وہ بات صحیح نہیں ہے۔

دوسری اہم بات جو طبقات ابن سعد میں المہلب بن ابی صفرة کے بیان کیے گئے اس تعارف سے ہمیں معلوم ہوتی ہے وہ یہ کہ المہلب صحابی رسول اللہ ﷺ نہیں، جیسا کہ بعض مصنفین نے ان کے بارے میں خیال کیا ہے۔ بلکہ تابعی رسول اللہ ﷺ تھے۔

المہلب کی ولادت سن 8 ہجری بمطابق سن 629 عیسوی میں ہو۔ بعض مؤرخین نے المہلب کی تاریخ پیدائش 630ء بھی شمار کی ہے۔

المہلب بن ابی صفرة سن 702ء بمطابق 82ھ میں فوت ہوا۔ المہلب اپنی آخری عمر میں خراسان کا عامل تھا جہاں سے اس نے بخارا پر دو حملے کیے لیکن وہاں سے واپسی پر ذوالحجہ 82 سن ہجری جنوری/فروری 702 سن عیسوی اس کے ضلع مرو رود² کے ایک گاؤں زاغول میں وفات پائی۔³

2- عسکری مہمات کا جائزہ

المہلب کی سیاسی اور عسکری مہمات، عملداری، اثرات اور فتوحات سمجھنے کے لیے ضروری ہے کہ ہم اس

¹ طبقات ابن سعد ج 7 ص 145 ناشر نفیس اکیڈمی، کراچی

Ibn Sa'd. Tabaqat. Vol. 7. Karachi: Nafees Academy.

² اس علاقہ کو مرو رود کی الماء سے بھی لکھا اور بولا جاتا ہے۔

³ دائرہ معارف اسلامیہ اردو، ج 21 ص 902

وقت کا مروجہ سیاسی و حکومتی نظام ایک مرتبہ مختصراً سمجھ لیں کہ اموی دور میں سب سے افضل حکومتی منصب خلیفہ کا ہوتا تھا۔ جبکہ والی، عامل امیر، اور صاحب شرطہ نہایت اہمیت کے حامل عہدہ گردانے جاتے تھے۔

ان اہم انتظامی، عسکری اور مالیاتی عہدوں کے علاوہ اپنی اور سفیر وغیرہ کے عہدوں کے لیے ذمہ دار لوگوں میں سے حکومت کا نظام چلانے کے لیے مختلف لوگوں کا تقرر کیا جاتا تھا۔

المہلب کی سیاسی اور عسکری زندگی کی اہمیت کا اس بات سے اندازہ لگایا جاسکتا ہے کہ وہ مختلف ادوار میں کبھی نہ کبھی ان تمام انتظامی اور عسکری عہدوں پر مامور رہا ہے۔

3۔ پہلی "غزوہ سندھ" میں المہلب کی شرکت

حضرت امیر معاویہ بن ابی سفیان رضی اللہ عنہ جب خلیفہ بنے تو انہوں نے عبد اللہ بن عامر کو بصرہ میں والی متعین کیا۔ اور عبد اللہ ابن عامر نے اپنی جانب سے عبد الرحمن بن سمرہ کو سجستان پر عامل مقرر کیا۔ جبکہ عبد اللہ بن خازم کو خراسان پر عامل مقرر کیا اور عبد اللہ ابن سوار العبیدی کو سرحد سندھ پر عامل تعینات کیا۔

سن 43ھ میں عبد اللہ ابن عامر نے عبد الرحمن ابن سمرہ کو جب سجستان کا عامل بنایا تو وہ وہاں چلا گیا۔ عباد ابن حصین اس کا صاحب شرطہ تھا۔ اس کے ساتھ کئی دیگر اشراف بھی شامل تھے جن میں المہلب بھی شامل تھے۔ 54

اسی سال یعنی 43ھ میں عبد اللہ ابن عامر نے عبد اللہ ابن سوار العبیدی کو اس وقت کی سرحد سندھ کے علاقے کے لئے عامل مقرر کیا۔ اور عبد اللہ ابن سوار نے اس وقت کی سلطنت سندھ کے شمالی مغربی سرحد کے ایک اہم شہر قیقان جو آج کل قلات کے نام سے مشہور و موسوم ہے، پر مہم جوئی کی اور ابتدا میں اسے کچھ کامیابی بھی

4 اکامل فی التاريخ، أبو الحسن علی بن ابی انکر محمد بن محمد بن عبد الواحد الشیبانی الجزری، عزالدین ابن الاثیر، عمر عبد السلام تدمری، دارالکتب العربی، بیروت، ج 3، ص 150

□ Ibn al-Athir, 'Izz al-Dīn, Al-Kāmil fī al-Tārīkh, ed. 'Umar 'Abd al-Salām Tadmurī, vol. 3 (Beirut: Dār al-Kitāb al-'Arabī, 1417 AH / 1997 CE).

5 ابن الاثیر، ج 3، ص 35

حاصل ہوئی لیکن بعد ازاں سوار العبدی ایک مقامی مزاحمت کے نتیجے میں قیقان میں ہی مارا گیا۔ اس واقعہ کو ابن اثیر نے تفصیلاً بیان کیا ہے۔⁶

یوں قیقان پر مسلمانوں کا یہ پہلا حملہ تھا اس عسکری مہم کو ابن اثیر نے غزوہ سندھ کے عنوان کے تحت لکھا ہے، کیونکہ اس زمانہ میں قیقان یعنی موجودہ قلات کا علاقہ سندھ میں شامل ہوتا تھا اور قیقان (قلات) اس وقت کے سندھ جس کا حکمران راجہ داہر تھا کی شمال مغربی سرحد تھی۔ قیقان یعنی قلات کا شہر عبد اللہ ابن سوار العبدی کی ابتدائی عارضی فتح تھی جس میں المہلب لشکر کے اہم ذیلی قائدین میں سے تھے۔ ان فتوحات میں المہلب نے نہ صرف اپنی شجاعت اور بہادری کا مظاہرہ کیا بلکہ اپنے قبیلے کے افراد کی شرکت کے ذریعے بھی مسلم افواج کی طاقت بڑھائی۔ اس کا اثر یہ ہوا کہ بعض جگہوں پر مزاحمت کا سامنا کرنے کے باوجود زمین دیوار، موجودہ وادی ہلمند، 'زرنج'، 'بوست' (لشکر گاہ) اور 'زابلستان' جیسے علاقے بھی لڑائی کے بغیر امن اور معاہدہ کے تحت سلطنت اسلامیہ میں شامل ہو گئے۔ ان تمام جزوی مہمات اور مزاحمتوں میں بھی المہلب بن ابی صفرہ عبد الرحمن ابن سمرہ رضی اللہ عنہ کے لشکر کا ایک اہم حصہ رہے۔

بعد ازاں ان علاقوں کی نہایت اہم عسکری مہم یعنی "کابل کی طرف پیش قدمی" میں بھی المہلب شریک رہے۔ جب یہ عسکری سرگرمی شروع ہوئی تو اس وقت وہاں ہندو شاہی حکومت تھی۔ تاریخ میں کابل میں اسلام کی آمد سے قبل کی حکومت کئی ناموں سے جانی جاتی ہے جن میں ہندو شاہی نام بھی ایک تھا۔ کابل کے اس قلعہ تک پہنچنے۔⁷

قیقان جو پہلے ہی فتح ہو چکا تھا دوبارہ سلطنت اسلامیہ سے نکل گیا تھا۔ المہلب نے کابل کی فتح کے بعد خطہ پاکستان کا اکثر علاقہ فتح کر لینے کے بعد آخر میں دوبارہ "قیقان" فتح کیا، جس کے بعد یہ علاقہ کبھی مسلمانوں کے ہاتھ سے نہیں نکلا۔ اس وقت کے سندھ کا سرحدی علاقہ آج کے بلوچستان کا علاقہ تھا، جس کا اکثریتی علاقہ مسلمان سلطنت

⁶ ابن الاثیر، ج 3، ص 35

Ibn al-Athir, v. 3, p.35

⁷ فتوح البلدان، أحمد بن یحییٰ بن جابر بن داود البلاذری، دار مکتبۃ الحلال، بیروت، 1988 م، ص 384

Al-Baladhuri, Ahmad ibn Yahya, Futūh al-Buldān (Beirut: Dār wa Maktabat al-Hilāl, 1988). p. 384

کا حصہ بن چکا تھا جس میں مکران کا مکمل علاقہ شامل ہے۔

4۔ المہلب کی طور قائد مہمات کا جائزہ


کابل کی اس اہم فتح اور المہلب کی مثالی شجاعت کے عملی مظاہرے کے بعد المہلب نے عبدالرحمن بن سمرہ رضی اللہ عنہ کے حکم سے ہندوستان کے شمال مشرقی طرف سے اپنی مہم کا آغاز کیا اور درہ خیبر سے داخل ہو کر دریائے سندھ عبور کرنے کے لیے ہندو شہر کی طرف بڑھا۔

الف۔ ہند شہر

کابل شاہی حکومت کا کابل سے مشرق کی جانب دوسرا اہم شہر 'اودا بھنداپور'⁸ تھا جو کہ موجودہ ہندو شہر کا نام تھا۔ یہ اس وقت کی ہندو شاہی یا کابل شاہی حکومت کا ایک اہم شہر تھا کیونکہ یہ وہ مقام تھا جہاں سے دریائے سندھ عبور کیا جاتا تھا۔ کچھ تاریخ دانوں نے ہندو شہر کے کھنڈرات دیکھ کر یہ بھی کہا ہے کہ یہ ہندو شاہی یا کابل شاہی حکومت کے موسم سرما کا دارالسلطنت بھی ہوتا تھا۔ تاریخی اور آثارِ قدیمہ کے شواہد دیکھتے ہوئے جو کہ شہر ہند کے کھنڈرات کی صورت وہاں بکھرے پڑے ہیں، جس کی اہمیت کے سبب وہاں ایک عجائب گھر بھی بنا دیا گیا ہے۔ یہ بات حتمی ہے کہ مغلوں سے قبل اسکیتیا، کوشان اور افغانستان کی جانب سے جتنے حملے آور ہندوستان کی طرف آئے، جن میں سکندر اعظم، محمود غزنوی، شہاب الدین غوری، تیمور، بابر سب نے ہندوستان کی طرف پیش قدمی کرنے کے لیے دریائے سندھ کو اسی مقام سے عبور کیا۔

یہ بھی روایت ہے کہ جلال الدین خوارزم (سن پیدائش: 1199ء، سن وفات: 1231ء) نے یہیں سے دریائے سندھ میں چھلانگ لگائی تھی جب چنگیز خان (پیدائش: 1162ء جبکہ وفات: 1227ء) اس کا تعاقب کر رہا تھا۔ ہندو شہر ہندو شاہی سلطنت کا ایک اہم مرکز تھا۔ بعد ازاں انک کے قلعہ کی تعمیر 1551ء تا 1553ء میں ہونے کے بعد اور پھر 'جرنیلی سڑک' کی تعمیر جسے ہم 'جی ٹی روڈ' (Grand Trunk Road) کے نام سے جانتے ہیں ہندو شہر کی اہمیت کم ہوتے ہوتے تاریخ میں گم ہو گئی۔ البتہ آثار اور کھنڈرات آج بھی وہیں موجود ہیں جو شہر کے محل وقوع کی اہمیت کی کہانی سنارہے ہیں۔

⁸ اودا بھنداپور: موجودہ ہند



اس سوانح کی تحریر کے دوران ہمیں اس شہر کی اہمیت نے اپنی طرف شدت سے مائل کیا۔ یعنی جب المہلب نے سن 44ھ بمطابق 664ء میں کابل کے بعد مشرقی جانب اپنے لشکر کا رخ کیا تو اُس نے وہی راستہ اپنایا جو اس سے قبل کابل سے آنے والے درجنوں فاتحین نے اختیار کیا۔ یعنی کابل کے بعد درہ خیبر سے گزر کر ہند کے مقام سے دریائے سندھ کو عبور کرنے کا راستہ۔ یہی وہ

رستہ تھا جو المہلب بن ابی صفرہ رضی اللہ عنہ کے لشکر نے اختیار کیا۔ لیکن ہند کے مقام پر پہنچنے سے قبل ہی لاہور 9 کے مقام پر اس کو مزاحمت کا سامنا کرنا پڑا جس پر اس نے قابو پایا اور اس کو فتح ہوئی۔

یوں لاہور وہ مقام بنا جہاں سے المہلب نے مزید مشرق کی سمت بطرف شہر ہند کی جانب بڑھ کر دریائے سندھ کو روایتی راستے سے عبور کرنے کے بجائے اپنے فوجوں کا رخ جنوب مغرب میں واقع شہر 'بنتہ' 10 جو کہ آج خیبر پختون خواہ کا شہر بنوں کہلاتا ہے کی طرف موڑ دیا۔

پاکستان کے صوبہ خیبر پختون خواہ کے شہر 'لاہور' 11 کے بعد المہلب کا دوسرا بڑا پڑاؤ 'بنوں' میں ہوا۔ اپنے محل وقوع کی اہمیت کے سبب ان دونوں شہروں کا اس دور کی تمام کتب تاریخ میں ذکر بتکرار موجود ہے۔

ب۔ المہلب کا بنوں اور لاہور پر حملہ

اس دور کی مختلف کتب اسلامی تاریخ کا بتانا ہے کہ کابل کی فتح کے بعد المہلب نے جب مشرق کی طرف اپنا رخ کیا اور کابل سے ملتان تک کا علاقہ فتح کیا۔ اس کے بعد قندیل شہر واقع موجودہ بلوچستان تک گیا۔ اس مہم کے دوران اس کا مقابلہ دشمن سے دو مقاموں پر ہوا، جہاں المہلب اور اس کی ازدی فوج کو کامیابی ہوئی۔ ان دو شہروں کا

9 لاہور: خیبر پختون خواہ کے ضلع صوابی کی تحصیل جسے اب عرف عام میں 'چھوٹا لاہور' بھی کہتے ہیں۔

10 بنتہ: بنوں، خیبر پختون خواہ، پاکستان

11 لاہور: دیکھئے سابقہ حاشیہ

نام البلاذری نے 'بَنَّة' اور 'لاہور' جبکہ خلیفہ ابن خیاط نے المہلب کی 'آلاہور' اور 'بَنَّة' بتایا ہے۔ خلیفہ ابن خیاط نے 44ھ کی اس مہم کو یوں قلم بند کیا ہے:

غزا المہلب بن أبي صفرۃ أرض الہند فسار إلى قنابيل ثم أخذ إلى بنة وألاهور وهما في سفح جبل كابل فلقيهم عدو هزمهم الله وملا المسلمون أيديهم وأنصرفوا سالمين.¹²

عبارت کی تحریر میں خلیفہ نے تقدیم و تاخیر سے کام لیا ہے کیونکہ قنابیل، بنوں اور لاہور کے بعد فتح ہوئے

تھے۔¹³

البتہ خلیفہ ابن خیاط کی مندرجہ بالا عبارت نے مذکورہ دونوں شہروں کا محل وقوع جاننے کے لیے ہماری کافی رہنمائی بھی کر دی ہے۔ خلیفہ ابن خیاط کی عبارت کے مطابق یہ دونوں شہر 'جبل کابل' — جسے آج ہم 'سلسلہ کوہ ہندوکش' کے نام سے جانتے ہیں — کے دامن میں واقع تھے، وہ 'بَنَّة' اور 'آلاہور' تھے۔

'... بَنَّة وَألاهور وهما في سفح جبل كابل... الخ'

اگر آج ہم اس علاقہ کے نقشہ دیکھیں تو یہ بات بالکل واضح ہو جاتی ہے کہ جن دو شہروں کا ذکر کیا جا رہا ہے،

ان کا محل وقوع وہی ہے جو پاکستان کے صوبہ خیبر پختونخواہ کے موجودہ دو شہروں 'بنوں' اور 'لاہور' کا ہے۔

ان دونوں شہروں کا ذکر یاقوت حموی نے بلاذری کے حوالہ سے اپنی کتاب 'معجم البلدان' میں کچھ اس

طرح بیان کیا ہے:

غزا المہلب بن أبي صفرۃ في سنة 44 أيام معاوية ثغر السند فأتى بنة ولاهور، وهما بين الملتان وكابل، فلقى العدو فقتله المہلب ومن معه، فقال بعض الأزدین:

ألم تر أنّ الأزد، ليلة بيتوا... ببنة، كانوا خير جيش المہلب؟¹⁴

یاقوت الحموی کی عبارت سے ایک مغالطہ کی وضاحت ہو جاتی ہے کہ کن دو شہروں کا ذکر ہو رہا ہے۔ خصوصاً

شہر لاہور جس کا ذکر ہو رہا ہے وہ صوابی میں واقع شہر لاہور ہے نہ کہ پنجاب کا شہر لاہور۔

¹² تاریخ خلیفہ ابن خیاط، أبو عمرو خلیفہ بن خیاط بن خلیفہ الشیبانی العسفری البصری، ت. د. آکرم ذبیہ العمري، دار القلم دمشق، ومؤسسة الرسالة، بیروت، ط 2، 1397ھ۔ ص 206 Khalifa ibn Khayyat, Abū 'Amr, Tārīkh Khalīfa ibn Khayyāt, ed. Akram Dhiya' al-'Umari, 2nd ed. (Damascus: Dār al-Qalam; Beirut: Mu'assasat al-Risālah, 1397 AH / 1977 CE). P. 206

¹³ تاریخ خلیفہ ابن خیاط، ج 1، ص 206

Khalifa ibn Khayyat, p. 206

¹⁴ معجم البلدان، للحموی، ج 1، ص 501

سب مؤرخین کا اس پر اتفاق ہے کہ 'بِنْتُ بنوں شہر کا عربی نام ہے اور یہاں المہلب 44ھ میں فتح کابل کے بعد آیا تھا۔ البتہ کچھ لوگوں نے غلط طور پر مؤخر الذکر علاقے / شہر کو— جو کہ یاقوت الحموی اور البلاذری دونوں نے 'معجم البلدان' اور 'فتوح البلدان' میں بالترتیب 'لاہور' اور خلیفہ بن خیاط نے 'اللاہور' کی املاء کے ساتھ لکھا ہے— پنجاب کے موجودہ دارالخلافہ لاہور کو تصور کیا ہے جو کہ درست نہیں ہے۔

مؤرخین کی اکثریت اور ہماری بھی یہی رائے ہے کہ یہ پنجاب والا لاہور نہیں بلکہ موجودہ صوبہ خیبر پختونخواہ کے صوابی نامی ضلع کی تحصیل لاہور تھا، جسے عرف عام میں 'چھوٹا لاہور' یا مقامی زبان پشتو میں 'وڑو کے لاہور' کہا جاتا ہے۔ ہماری اس رائے کی بنیاد کے دلائل اور وجوہات درج ذیل ہیں:

1- خلیفہ بن خیاط نے ان دونوں شہروں کا محل وقوع بھی بتایا ہے جو کہ '...سفح جبل کابل... الخ' ہے یعنی کابل سے متصل پہاڑی سلسلہ کا دامن، جو کہ اگر اس خطہ کا سیٹلائٹ نقشہ دیکھا جائے تو واضح طور پر صوابی سے متصل 'لاہور' بنتا ہے نہ کہ پنجاب کا دارالخلافہ لاہور، جس کے کئی سو میل دور دور تک سرے سے کوئی پہاڑی سلسلہ ہے ہی نہیں۔ اور کابل کا پہاڑی سلسلہ تو سینکڑوں میل دور ہے۔ لہذا خلیفہ ابن خیاط کی عبارت میں لاہور سے مراد پنجاب کا دارالخلافہ لاہور ہرگز نہیں ہے بلکہ پختونخواہ والا لاہور ہے۔

2- اُس وقت یعنی 44ھ میں وہ علاقہ جہاں پنجاب کا لاہور شہر آباد ہے، وہاں تو کسی قابل ذکر شہر کا وجود بھی نہیں تھا۔ تاریخ و جغرافیہ کی قدیم کتاب 'حدود العالم' میں لاہور [پنجاب] کا ذکر ہے موجود ہے جسے 'اردو دائرہ معارف' نے 'لاہور' کی تاریخ اور وجہ تسمیہ بیان کرتے ہوئے کچھ اس انداز میں لکھا ہے:

"لاہور کی قدیم تاریخ پر قیاسات، روایات اور حکایات کا غبار کچھ اس طرح چھایا ہوا ہے کہ کوشش کے باوجود قطعی طور پر یہ معلوم کرنا ممکن نہیں کہ اس شہر کا موجودہ نام (لاہور) کب اور کیسے رکھا گیا۔"

اسلامی دور کے معروف تاریخی ماخذ میں لاہور کا ذکر سب سے پہلے چوتھی صدی ہجری کی ایک عربی کتاب 'حدود العالم من المشرق إلى المغرب' میں ملتا ہے، جس کے مصنف کا نام معلوم نہیں ہو سکا۔ البتہ کتاب کے اختتام پر مصنف کے قلمی بیان سے معلوم ہوتا ہے کہ اس کتاب کی تصنیف مبینہ طور پر 372ھ / 982ء ہوئی تھی۔ اس

کتاب میں لاہور کا ذکر یوں درج ہے:

لہور «5»: مدینة ذات نواح كثيرة، سلطانها خاضع لسلطة أمير المولتان. وفيها أسواق وبيوت للأصنام. وتكثر فيها أشجار حب الصنوبر واللوز والجوز الهندي. وهم جميعا يعبدون الأصنام وليس فيها أي مسلم.¹⁵

گویا دسویں صدی عیسوی کے اواخر تک یہاں کوئی مسلمان نہ تھا۔

البلاذری نے 'فتوح البلدان' میں لاہور کا ذکر الاہوار کے نام سے کیا ہے، جو کہ ایک چھوٹا سا گاؤں تھا جو

انک اور وہیند کے درمیان کہیں آباد تھا۔¹⁶

البیرونی کئی سال تک شمالی ہندستان میں رہا اور محمود غزنوی کے حملوں کے وقت، یعنی گیارہویں صدی

عیسوی میں وہ ہندستان کا آنکھوں دیکھا حال قلم بند کر رہا تھا۔ وہ اپنی مشہور تالیف¹⁷ میں لکھتا ہے کہ:

"لاہور کسی شہر کا نہیں بلکہ ایک علاقہ کا نام ہے جس کا دارالحکومت مندموکور ہے۔¹⁸ صرف مرور زمانہ سے ہوا یہ ہے کہ صوابی والا لاہور گو پنجاب والے لاہور سے پہلے سے واقع ہے، لیکن بہت ساری وجوہ سے جن میں اولین اس کا محل وقوع ہے اس نے وہ ترقی نہیں کی جو کہ گذشتہ تقریباً ایک ہزار سال کے عرصہ میں خصوصاً محمود غزنوی کی ہندستان آمد کے بعد سے پنجاب کے لاہور نے کی اور تاحال جاری ہے۔"¹⁹

المہلب کی خطہ پاکستان میں آمد کے وقت، بلکہ اس سے کئی صدیوں بعد تک پنجاب والا لاہور اتنا وجود بھی

نہیں رکھتا تھا کہ اس کا کسی تاریخ یا اس دور کی تالیف کردہ جغرافیہ کی کتاب میں ذکر تک ہوتا۔ 'معجم البلدان'

¹⁵ حدود العالم من المشرق إلى المغرب، مؤلف مجهول (توفی بعد 372ھ)، محقق و مترجم الکتاب (عن الفارسیة): السيد يوسف الحادي، الدار الثقافية للنشر، القاهرة، 1432ھ، ص 85

Unknown author, Ḥudūd al-Ālam min al-Mashriq ilā al-Maghrib, ed. and trans. Sayyid Yūsuf al-Hādī (Cairo: Al-Dār al-Thaqāfiyah lil-Nashr, 1432 AH / 2011 CE).

¹⁶ فتوح البلدان، البلاذري، ص 432

Al-Baladhuri, p. 432

¹⁷ تحفین باللہند من مقوۃ مقبوۃ فی العقل أو مرذوۃ، أبو الريحان محمد بن أحمد البیرونی الخوارزمی البلدان، البلاذري، ص 432

Al-Bīrūnī, Abū al-Rayḥān Muḥammad ibn Aḥmad, Taḥqīq mā lil-Hind min Maqūlah Maqbūlah fi al-'Aql aw Marḍūlah.

¹⁸ اردو دائرہ معارف اسلامیہ، ج، 21، ص 1


Da'irah Ma'arif al-Islamiyah, p. 1

¹⁹ کتاب اللہند، مطبوعہ حیدرآباد، دکن، 1958ء، ص 165

Al-Bīrūnī, p. 165

جو کہ عربی زبان میں پانچ جلدوں پر محیط مفصل کتاب ہے اور شاید ہی کوئی اس زمانہ کا قابل ذکر علاقہ ہو یا شہر ہو اور اس کا اس کتاب میں ذکر نہ ہو۔ اس میں پنجاب کے 'لاہور' کا کسی بھی املاء 'لاہور' یا 'آلاہور' وغیرہ سے ذکر تک نہیں۔

المہلب صوابی والے لاہور کو زیر تسلط کرنے کے بعد جنوب کی جانب ایک اہم شہر 'بنتہ' جو کہ آج کل 'بنوں'،



کہلاتا ہے سے ہوتا ہوا ملتان تک کے علاقوں کو فتح کرتا ہوا آگے بڑھا۔ المہلب کی اس مہم کو ابن اثیر نے اپنی تاریخ میں زیر عنوان "المہلب کی سندھ پر فوج کشی" میں لکھا ہے۔ کیونکہ اس وقت کابل کے بعد درہ خیبر سے مشرقی جانب کا علاقہ سندھ کہلاتا تھا کہ ہند، عرب مؤرخ اور جغرافیہ داں عموماً خطہ پاکستان کے اکثریتی علاقہ کو 'سندھ' کے نام سے لکھتے اور پکارتے تھے، لہذا ابن اثیر نے بھی اپنی تاریخ کی کتاب میں اس علاقہ کو 'سندھ' کے نام سے ہی موسوم کیا ہے۔

ان تمام تاریخی حوالہ جات سے معلوم ہوتا ہے کہ 'بنتہ' ہی وہ شہر ہے جو کہ آج 'بنوں' کے نام سے جانا جاتا ہے یہ اس وقت کا ایک اہم شہر تھا جو اپنے محل وقوع کے اعتبار سے کابل سے آنے والے حملہ آوروں کے لیے اہمیت رکھتا تھا۔ نیز اس وقت اس علاقہ میں قائم ہندو شاہی حکومت کا کابل سے جنوب کی جانب دوسرا اہم شہر بھی تھا جو کہ المہلب نے 44ھ کو بزور تاراج کیا۔

یوں المہلب نے ملتان کی طرف پیش قدمی سے قبل کابل سے صوابی ضلع اور بنوں شہر تک کے علاقہ کو فتح کیا اور وہاں تک اقتدار مستحکم کرنے کے بعد ملتان کی طرف بڑھا۔ اس راستے پر 'بنتہ' یعنی بنوں واحد قابل ذکر شہر یا آبادی تھی۔ یوں اس کی فتح کے بعد خطہ پاکستان کے شمال مغرب کا ایک وسیع علاقہ اسلامی سلطنت میں پہلی مرتبہ

شامل ہوا۔

ج۔ المہلب کی ملتان کی طرف پیش قدمی

لاہور اور بنوں کے بعد دوسرا اہم علاقہ جو المہلب نے فتح کیا وہ ہندو شاہی سلطنت کی انتہائی جنوبی سرحد تھی جو کہ ملتان شہر کے مغربی جانب دریائے سندھ کا مغربی کنارہ تھا ملتان شہر اس وقت سندھ حکومت کا حصہ تھا کابل شاہی حکومت کا حصہ نہیں تھا۔ المہلب نے اس طرف اپنے لشکر کی پیش قدمی شروع کی اور ملتان شہر کے مغربی جانب بہتے ہوئے دریائے سندھ کے مغربی کنارے تک ہی محدود رہا۔

المہلب کے ملتان کے مغربی علاقے پر حملہ کے تقریباً 50 سال بعد 713ء میں محمد بن قاسم نے جنوب سے آکر ملتان شہر اور اس میں واقع قلعہ کو تاراج کیا۔

اس زمانہ میں ملتان شہر اور اس سے متصل کافی بڑا علاقہ بھی ملتان کے نام سے ہی موسوم تھا جو راجہ داہر کی ہندو حکومت جو کہ جنوب میں دبیل کی بندرگاہ سے شروع ہوتی تھی۔ اس کی انتہائی شمالی سرحد تھی۔

المہلب نے چونکہ سندھ کی جانب پیش قدمی خطہ پاکستان کے شمال مغرب سے کی تھی — جیسا کہ وہ درہ خیبر سے داخل ہوا تھا — لہذا وہ عظیم دریائے سندھ کے مغربی جانب ہی رہا اور اس کو پار کر کے دوسری طرف نہیں گیا۔ بنا بریں جب وہ جنوب میں ملتان کے علاقے تک پہنچا تو اس کے اور ملتان شہر کے درمیان نہایت وسیع دریائے سندھ موجود تھا۔

یہ المہلب بن ابی صفرہ کی عظیم شخصیت تھی جس نے اس خطہ میں اسلام کا تعارف کرایا اور دین حق کی داغ بیل ڈالی۔ یہ بنیاد اتنی واضح اور مستحکم تھی کہ جب جنوب کی جانب سے محمد بن قاسم سندھ کا علاقہ فتح کرتے ہوئے ملتان تک پہنچا اس نے ملتان کے قلعہ کو فتح کر لیا اور ہندو مہاراجہ فرار ہو کر کشمیر بھاگ گیا کیونکہ شمال مغربی جانب یعنی بنوں، صوابی اور کابل کی طرف تو ہندو شاہی حکومت بدست المہلب ختم ہو چکی تھی، البتہ اس وقت تک ملتان سے شمال مشرق یعنی کشمیر کی طرف ابھی ہندو راجاؤں کی حکومت باقی تھی۔ لہذا محمد بن قاسم بھی شمال میں آگے نہیں بڑھا۔ کیونکہ وہاں یعنی ملتان کے شمال مغرب میں تو المہلب کے ہاتھوں محمد بن قاسم کی ملتان آمد سے تقریباً 50 سال قبل اسلام کی شمعیں روشن ہو چکی تھیں۔

المہلب کی اس عسکری مہم کے بیان میں انتہائی قابل ذکر مقام جس کا ذکر ہمیں نظر آتا ہے وہ مقام ملتان ہے۔ ملتان شہر اس وقت خطہ پاکستان میں نہایت اہمیت رکھتا تھا۔ ملتان کا علاقہ اس وقت کی حکومت سندھ کی شمالی حدود کا تعین کرتا تھا۔ سیاسی، تجارتی، جغرافیائی اور مذہبی حوالہ سے اس کی ایک خاص اہمیت تھی اس شہر کے درمیان میں ایک مضبوط قلعہ تھا جہاں ہندو دھرم کا قدیم معبد بھی تھا اور اس وقت جب المہلب کی فوجیں اس شہر کے مغربی جانب سے یعنی دریائے سندھ کے مغربی کنارے کے ساتھ ساتھ گزر رہی تھیں یہاں راجہ داہر کا چچازاد بھائی عامل تھا جس کا نام 'گوٹسنگ' تھا۔²⁰

د۔ ملتان سے آگے "قندابیل یا گندواہ" کی فتوحات

ملتان شہر اور المہلب کے درمیان ایک بڑے دریا کی رکاوٹ کی وجہ سے المہلب ملتان شہر پر حملہ کرنے کی بجائے دریائے سندھ کے مغربی کنارے پر آگے چلتا ہوا جنوب کی طرف گیا۔ پھر موجودہ شکارپور کے علاقے کے قریب پہنچ کر مغرب کی طرف اس وقت کے ایک اہم شہر 'قندابیل' جو کہ آج کل 'گندواہ' کے نام سے جانا جاتا ہے کی طرف رُح کیا۔

شہر قندابیل کی طرف المہلب جھل مگسی کے ان راستوں سے ہوتا ہوا گذرا جن چٹیل اور ریتلے علاقوں کے دشوار گزار صحرائی راستوں پر آج کل کی مشہور جھل مگسی جیپ ریلی ہوتی ہے۔ آج سے تقریباً 1360 سال قبل انہیں راستوں کے قرب و جوار سے اسلام کے یہ عظیم سالار ابو سعید مہلب بن ابی صفرہ اپنے گھوڑوں کے لشکر کے ساتھ یہاں سے گذرا تھا یہ علاقہ اس وقت کی سندھ سلطنت میں آتے تھے۔

چچ نامہ کے مطابق سندھ کے ہندو راجہ پتھ نے سن 641ء میں مکران، لسبیلہ، خضدار اور قندابیل کو سندھ سلطنت میں شامل کر دیا تھا لیکن 644ء تک اسلام اس شہر تک پہنچ چکا تھا یعنی یہ شہر 44ھ تک راجہ داہر کی عمل داری سے العبدی کے حملے کے سبب ایک مرتبہ نکل چکا تھا۔ یہ شہر آج کل صوبہ بلوچستان میں آتا ہے اور نسبتاً چھوٹا اور غیر معروف شہر ہے اس کا نام 'گندواہ' ہے۔

²⁰ اردو دائرہ معارف اسلامیہ، جلد 21

البلاذری اور خلیفہ ابن خیاط اور دیگر مورخین نے ’قندابیل‘ اور وہاں ملتان کے بعد المہلب کے لشکر کی آمد کا ذکر کیا ہے۔ انہیں تاریخ کے حوالوں سے اردو دائرہ معارف اسلامی نے مندرجہ ذیل طریقے سے کی ہے:


”قندابیل: بُدھا [بُدھیا، متبادل شکل بُدھا] کے علاقہ کا ایک شہر جو بلوچستان میں ہے اور آج کل کچی یا کچھ گنداواہ سے مطابقت رکھتا ہے؛ ظن غالب یہ ہے کہ یہی وہ شہر ہے جو آج کل ’گنداواہ‘ کہلاتا ہے۔ اور جسے اب کوئی اہمیت حاصل نہیں رہی۔“²¹

یہی تفصیل انہی مراجع کے حوالوں سے Encyclopedia of Islam جلد چہارم میں بھی درج ہے جس سے

عصر حاضر کے کئی مورخین نے بطور حوالہ لیا ہے۔

’قندابیل‘ کو یا قوت الحموی نے اس طرح بیان کیا ہے:

هي مدينة بالسند وهي قصبه لولاية يقال لها التدهه كانت فيها وقعة لهلال بن أحوز المازني الشاري على آل المهلب، ومن قصدار إلى قندابيل خمسة فراسخ، ومن قندابيل إلى المنصورة ثمانی مراحل، ومن قندابيل إلى الملتان مفاوز نحو عشر مراحل... الخ²²



یا قوت الحموی کی اس تفصیل سے ’قندابیل‘ کا محل وقوع

واضح ہو جاتا ہے اور اس بات میں کوئی شک کی گنجائش نہیں رہتی کہ آج کا شہر ’گنداواہ‘ ہی ’قندابیل‘ کہلاتا تھا یہ شہر اس وقت کی سندھ سلطنت کا ایک شمال مغربی سرحدی شہر تھا جو یہاں المہلب کی آمد سے قبل ایک مختصر سے عرصہ کے لیے اسلامی حکومت میں شامل ہو چکا تھا جس واقعہ کا ذکر ہم پہلے کر چکے ہیں۔

ہ۔ قلات کی جانب پیش قدمی اور مزاحمت

ابھی المہلب قندابیل سے ہو کر براستہ درہ بولان سبستان کی طرف جا ہی رہے تھے کہ قیقان — جو کہ آج کل

²¹ اردو دائرہ معارف، 16، ص 411

Da'irah Ma'arif al-Islamiyyah (Urdu). Vol. 2, p. 411

²² عم المبلدان، ج 4، ص 402

Al-Baladhuri, p. 402

‘قلات’ کے نام سے جانا جاتا ہے۔ کے مقام پر اس کو مزاحمت کا سامنا ہوا جو کہ بہت تھوڑے سے ترک گھڑ سواروں کی طرف سے تھا۔ تعداد میں کل اٹھارہ (18) تھے لیکن تاریخی حوالہ جات سے معلوم ہوتا ہے کہ وہ بہت ہی سخت جان، دلیر اور ماہر گھڑ سوار تھے۔ اس دور کے اکثر مؤرخین البلاذری، ابن کثیر اور طبری نے اس جھڑپ کا ذکر اس طرح کیا ہے۔ ابن اثیر کے مطابق:

وَلَقِيَ الْمُهَلَّبَ بِبِلَادِ الْقَيْقَانِ ثَمَانِيَةَ عَشَرَ فَارِسًا مِنَ التُّرْكِ فَقَاتَلُوهُ فَقُتِلُوا جَمِيعًا، فَقَالَ الْمُهَلَّبُ: مَا جُعِلَ هَؤُلَاءِ الْأَعَاجِمُ أَوْلَىٰ بِالنَّشْمِيرِ مِنَّا! فَحَدَفَ الْخَيْلَ، وَكَانَ أَوَّلَ مَنْ حَدَفَهَا مِنَ الْمُسْلِمِينَ...²³

قیقان کے بعد المہلب نے اپنے لشکر کا رخ واپس سجستان کی طرف کیا جو کہ کئی سال قبل اسلامی حکومت میں شامل ہو چکا تھا یہ وہ ہی مقام ہے جہاں سے 44ھ میں عبدالرحمن بن سمرہ کی قیادت میں ایک مہم شروع ہوئی اور جس میں فتح کابل کے بعد المہلب نے عبدالرحمن بن سمرہ کی اجازت سے مذکورہ بالا عسکری مہم کو تقریباً عرصہ ایک سال قبل شروع کیا تھا اور اب فتح اور نصرت سے کامران ہو کر اس مہم کو مکمل کر کے واپس سجستان لوٹ رہا تھا۔²⁴ سجستان کو آج کل ‘سیدستان’ کہا جاتا ہے۔ یہ وہ خطہ ہے جس میں افغانستان کا مغربی حصہ اور ایران کا کچھ حصہ شامل ہے۔ تاریخی اعتبار سے یہ ایک بڑی اور اہم ریاست تھی۔ اس کے شہروں میں ‘بست’، ‘کرکویہ’ اور ‘زرنج’ ہیں۔

بہت سے علماء کرام اس علاقہ یعنی سجستان سے منسوب ہیں۔ ائمہ حدیث میں سے امام ابو داؤد سلیمان بن الأشعث بن اسماعیل الازدی السجستانی بھی اسی علاقے سے تھے۔ قرون وسطیٰ میں اس کا دار الحکومت زرنج شہر تھا اسے تیمور لنگ نے تباہ کر دیا تھا اور اس کے کھنڈرات اب بھی باقی ہیں۔

نتائج و توصیات

درج بالا تحقیق سے واضح ہوتا ہے کہ:

المہلب نے منظم عسکری پیش قدمی کی اور اہم ترین شہروں کو اسلامی سلطنت کے تحت لانے میں بھرپور

²³ ابن اثیر، ج 3، ص 42

Ibn al-Athir, v. 3, p.42

²⁴ معجم البلدان، للحموی، ج 3، ص 190

Al-Hamawī, v. 3, p.190

کردار ادا کیا۔

المہلب کی یہ مہمات جارحانہ تھی جس کی آگاہی ہم کو المہلب کی فوج کا بنوں (بٹہ) کے مقام پر شب خون مارنے سے ملتا جلتا ہے۔ المہلب ایک دلیر اور قابل جرنیل تھا۔

عسکری اہمیت کے حامل علاقوں یعنی درہ خیبر، صوابی (چھوٹا لاہور)، بٹہ (بنوں)، اور پھر ملتان، شکارپور، گند اوہ یا قند انیل اور قیقان (قلات) کی فتح سے شمال مغربی خطہ پاکستان کے مسلم اقتدار کی بنیادیں مضبوط ہوئیں۔

ملتان کے قریب آکر دریائے سندھ سے مغربی کنارے پر پیش قدمی سے یہ واضح ہوا کہ عسکری مہمات اور فتوحات کا اختتام مضبوط سیاسی اور عسکری محاذ پر کرنا چاہیے تاکہ داخلی امن اور استحکام میں دوام پیدا ہو۔

المہلب نے خاندانی اور قبائلی قوت کا بہترین استعمال کیا جہاں ازدی قبیلے کے جوانوں کو ہر قربانی کے لیے تیار رکھا اور فتوحات سمیٹیں۔

المہلب نے مختلف علاقوں کی فتوحات کے تجربات کا جائزہ لیتا تھا اور ہر وقت سیکھنے کے لیے تیار رہتا تھا۔ جیسا کہ قیقان (قلات) میں ترک سواروں پر فتح کے بعد گھوڑوں کی ڈیمیں کاٹ کر تربیتی نقطہ نظر کا عملی ثبوت دیا۔ اور بتایا کہ اپنی فوج کی کارکردگی کو مسلسل بہتر بنانے کے لیے قائد کو اپنے تجربات اور مشاہدات کو بہتر بناتے رہنا چاہیے۔ ان فتوحات نے محمد بن قاسم کی فتوحات کے لیے نہایت اہم جغرافیائی اور انتظامی بنیادیں فراہم کیں۔

سفارشات

صوابی، بنوں، ملتان، قند انیل (گند اوہ) میں کھنڈرات کی شناخت اور ان کے تجزیے کے لیے متعلقہ ٹیموں کو میدان میں بھیجا جائے۔

المہلب کی جانب سے فتح شدہ علاقوں میں اسلامی حکومت اور انتظامی نظام کے ابتدائی نفاذ پر روشنی ڈالی جائے۔

اس زمانے کے مالیاتی نظام، معاہدات، اور مقامی قبائل سے مہلب روابط کو دستاویزی شکل میں محفوظ کرنا اہم تحقیقی کام ہے۔

ہندو شاہی روایات سے روایتی اسلامی مصادر (بلاذری، ابن کثیر، ابن خیاط) کا تقابلی جائزہ کیا جائے۔

مصادر و مراجع

1. ابن سعد، طبقات، ج 7، ناشر نفیس اکیڈمی، کراچی

Ibn Sa'd. Tabaqat. Vol. 7. Karachi: Nafees Academy.

2. دائرہ معارف اسلامیہ اردو، دانش گاہ پنجاب، لاہور، پاکستان۔

.Da'irah Ma'arif al-Islamiyyah, Punjab University, Lahore, Pakistan, 2008

3. الكامل في التاريخ، عز الدين ابن الأثير، ت عمر عبد السلام تدمري، دارالكتاب العربي، بيروت، ط1،

1417ھ/1997م

Ibn al-Athir, 'Izz al-Dīn. Al-Kāmil fī al-Tārīkh. Edited by 'Umar 'Abd al-Salām Tadmurī. Beirut: Dār al-Kitāb al-'Arabī, 1417 AH / 1997 CE. Vol. 3.

4. فتوح البلدان، أحمد بن يحيى البلاذري، دار ومكتبة الهلال، بيروت، 1988

Al-Baladhuri, Ahmad ibn Yahya. Futūḥ al-Buldān. Beirut: Dār wa Maktabat al-Hilāl, 1988.

5. تاريخ خليفة بن خياط، أبو عمرو خليفة بن خياط، ت د. أكرم ضياء العمري، دارالقلم دمشق، ومؤسسة

الرسالة، بيروت، ط2، 1397ھ-

Khalifa ibn Khayyat, Abū 'Amr. Tārīkh Khalīfa ibn Khayyāt. Edited by Akram Dhiya' al-'Umari. Damascus: Dār al-Qalam; Beirut: Mu'assasat al-Risālah, 1397 AH / 1977 CE. 2nd edition.

معجم البلدان، شهاب الدين ابو عبد الله ياقوت بن عبد الله الرومي الحموي (متوفى: 626ھ)، دار صادر، بيروت، دوسری طباعت، 1995ء۔

Yaqut ibn 'Abd Allah al-Rumi al-Hamawi, Shihab al-Din. Mu'jam al-Buldan. 2nd ed. Beirut: Dar Sader, 1995

حدود العالم من المشرق إلى المغرب، محقق و مترجم: السيد يوسف الهادي، الدار الثقافية للنشر، القاهرة، 1432ھ-

Unknown author. Ḥudūd al-'Ālam min al-Mashriq ilā al-Maghrib. Edited and translated from Persian by Sayyid Yūsuf al-Hādī. Cairo: Al-Dār al-Thaqāfiyah lil-Nashr, 1432 AH / 2011 CE.

ابوریحان محمد بن احمد البیرونی الخوارزمی، تحقیق باللہند من مقوۃ مقبوۃ فی العقل أو مرذوۃ، مطبوعہ حیدرآباد، دکن، 1958ء

Al-Bīrūnī, Abū al-Rayḥān Muḥammad ibn Aḥmad. Taḥqīq mā lil-Hind min Maqūlah Maqbūlah fī al-'Aql aw Marḍūlah. Kitāb al-Hind. Hyderabad Deccan, 1958.